

**अतिरिक्त मुख्य कार्यकारी अधिकारी तसेच उपायुक्त
(आस्थापना) व उपायुक्त(विकास) या पदावरील
नेमणुकांबाबत-**

महाराष्ट्र शासन
ग्राम विकास व जलसंधारण विभाग
शासन निर्णय, क्रमांक-मविसे ११/२०००/प्र.क्र.३३०५/ १०
मंत्रालय, मुंबई-४०० ०३२
दिनांक- १ ऑगस्ट, २०००


शासन निर्णय

उपायुक्त(आस्थापना), उपायुक्त(विकास) यांची कर्तव्ये दिनांक १६ ऑक्टोबर, १९९९ च्या परिपत्रकान्वये निश्चित करण्यात आली आहेत. तसेच अतिरिक्त मुख्य कार्यकारी अधिकारी यांच्याकडे दिनांक २ मे, २००० च्या शासन निर्णयान्वये स्वतंत्रपणे खालील विषय सोपविण्यांत आले आहेत:-

१. कृषि विभाग
२. बांधकाम विभाग
३. पशुसंवर्धन विभाग
४. समाजकल्याण विभाग
५. लघुसिंचन विभाग

उपायुक्त(आस्थापना) व उपायुक्त(विकास) तसेच अतिरिक्त मुख्य कार्यकारी अधिकारी या पदाची जबाबदारी ही निवडश्रेणीमधील अन्य कनिष्ठ अधिका-यांपेक्षा जास्त आहे. त्यामुळे सदर पदे ही महाराष्ट्र विकास सेवा गट-अ मधील निवडश्रेणीतील ज्येष्ठ अधिका-यांमधून भरली जातात. त्यानुसार याबाबत स्वतंत्र नियम करण्याची बाब शासनाच्या विचाराधीन आहे व सदर नियम अंतिम करण्यास काही कालावधी लागणार आहे. दरम्यान, यापुढे ज्या ज्या वेळी अतिरिक्त मुख्य कार्यकारी अधिकारी तसेच उपायुक्त ही पदे भरण्याचा प्रश्न निर्माण होईल त्या त्या वेळी ती पदे निवडश्रेणीमधील फक्त सेवा ज्येष्ठ अधिका-यांमधूनच भरण्यात येतील.

महाराष्ट्राचे राज्यपाल यांच्या आदेशानुसार व नांवाने,


(रा. का. पवार)
शासनाचे उपसचिव

प्रत-

- विभागीय आयुक्त(सर्व)
- मुख्य कार्यकारी अधिकारी, जिल्हा परिषद (सर्व)
- अतिरिक्त मुख्य कार्यकारी अधिकारी, जिल्हा परिषद (सर्व)
- उपायुक्त(आस्थापना) व उपायुक्त(विकास), विभागीय आयुक्तांचे कार्यालय
- मा.मंत्री(ग्रा.वि.)यांचे खाजगी सचिव, ग्रा.वि. व ज.सं. विभाग
- मा.राज्यमंत्री(ग्रा.वि.) यांचे खाजगी सचिव, ग्रा.वि. व ज.सं. विभाग
- मा.सचिव(ग्रा.वि.)यांचे स्वीय सहाय्यक, ग्रा.वि. व ज.सं. विभाग